

## అరణ్యపర్వము - జ్ఞానప్రథము

### విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

### శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

### శ్రీకృష్ణ ధ్యానమ్

వందే నవఘనశ్యామం పీతకౌశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

### వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, తృతీయాధ్యాయాన్తర్గత, శ్లోకపారాయణం, ఆచార్యముఖేన  
కరిష్యామహే.

శ్రీకృష్ణపరబ్రహ్మణే నమః



యదహర్భ్రహ్మణః ప్రోక్తం సహస్రయుగసంమితం।

తస్య త్వమాదిరంతశ్చ కాలజ్ఞైః పరికీర్తితః॥

॥3-55॥

మనూనాం మనుపుత్రాణాం జగతోఽమానవస్య చ।

మన్వంతరాణాం సర్వేషామ్ ఈశ్వరాణాం త్వమీశ్వరః ॥

॥3-56॥

సంహారకాలే సంప్రాప్తే తవ క్రోధవినిఃస్పృతః।

సంవర్తకాన్నిపైలోక్యం భస్మీకృత్యావతిష్ఠతే॥

॥3-57॥

త్వద్దీధితిసముత్పన్నాః నానావర్ణా మహోఘనాః।

సైరావతాః సాశనయః కుర్వంత్యాభూతసంస్థవం॥

॥3-58॥

కృత్వా ద్వాదశధాఽఽత్మానం ద్వాదశాదిత్యతాం గతః।

సంహృత్యైకార్ణవం సర్వం త్వం శోషయసి రశ్మిభిః ॥

॥3-59॥

త్వామింద్రమాహుస్త్యం రుద్రస్త్యం విష్ణుస్త్యం ప్రజాపతిః।

త్వమగ్నిస్త్యం మనః సూక్ష్మం ప్రభుస్త్యం బ్రహ్మశాశ్వతం॥

॥3-60॥

త్వం హంసః సవితా భానుఃఅంశుమాలీ వృషాకపిః ।

వివస్వాన్నిహిరఃపూషా మిత్రో ధర్మస్తథైవ చ ।

॥3-61॥

సహస్రరశ్మిరాదిత్యఃతపనస్త్యం గవాం మృతిః।

మార్తండాఽఽర్కో రవిః సూర్యః శరణ్యో దినకృత్తథా ॥

॥3-62॥

దివాకరః సప్తసప్తిః ధామకేశీ విరోచనః।

ఆశుగామీ తమోఘ్నుశ్చ హరితాశ్వశ్చ కీర్త్యసే ॥

॥3-63॥

సప్తమ్యామథవా షష్ట్యాం భక్త్యా పూజాం కరోతి యః।

అనిర్విణ్ణోఽనహంకారీ తం లక్ష్మీర్భజతే నరం ॥

॥3-64॥

న తేషామాపదః సంతి నాథయో వ్యాధయస్తథా ।

యే తవానన్యమనసః కుర్వంత్యర్చనవందనం॥

॥3-65॥

సర్వరోగైర్విరహితాఃసర్వపాపావివర్జితాః॥

త్వద్భావభక్తాః సుఖినః భవంతి చిరజీవినః॥ ॥3-66॥

త్వం మమాపన్నకామస్య సర్వాతిథ్యం చిక్రీర్షతః।

అన్నమన్నసతే దాతుమ్ అభితః శ్రద్ధయాఽర్హసి ॥ ॥3-67॥

యేచ తేఽనుచరాః సర్వే పాదోపాంతం సమాశ్రితాః।

మాతరారుణదండాద్యాః తాంస్తాన్వందేఽశనిక్షుభాన్ ॥ ॥3-68॥

క్షుభయా సహితా మైత్రీ యాశ్చాన్యా భూతమాతరః।

తాశ్చ సర్వా నమస్యామి పాంతు మాం శరణాగతం ॥ ॥3-69॥

వైశంపాయన ఉవాచ ।

ఏవం స్తుతో మహారాజ భాస్కరో లోకభావనః।

తతో దివాకరః ప్రీతః దర్శయామాస పాండవమ్॥ ॥3-70॥

వివస్వానువాచ।

యత్తేఽభిలషితం కించిత్తత్త్వం సర్వమవాప్స్యసి ।

అహమన్నం ప్రదాస్యామి సప్త పంచ చ తే సమాః ॥ ॥3-71॥

గృహ్లాప్స్య పితరం తావ్రుం మయా దత్తం నరాధిప ।

యావద్వర్ష్యతి పాంచాలీ పాత్రేణానేన సువ్రత ॥ ॥3-72॥

ఫలమూలామిషం శాకం సంస్కృతం యన్మహానసే।

చతుర్విధం తదన్నాద్యమ్ అక్షయ్యం తే భవిష్యతి॥ ॥3-73॥

ఇతశ్చతుర్దశే వర్షే భూయో రాజ్యమవాప్స్యసి ।

వైశంపాయన ఉవాచ

ఏవముక్త్యా తు భగవాన్ తత్రైవాంతరధీయత॥

॥3-74॥

ఇనుం స్తవం ప్రయతమనాః సమాధినా పఢేదిహాన్యోఽపి వరం సమర్థయన్।

తత్తస్య దద్యాచ్చ రవిర్మనీషితం తదాఽఽఘ్నయాద్యద్యపి తత్సుదుర్లభం॥ ॥3-75॥

యశ్చేదం ధారయేన్నిత్యం శృణుయాద్వాప్యభీక్షణః |  
 పుత్రార్థి లభతే పుత్రం ధనార్థి లభతే ధనమ్ |  
 విద్యార్థి లభతే విద్యాం పురుషోఽప్యథవా స్త్రియః || 3-76 ||

ఉభే సంధ్యే పతేన్నిత్యం నారీ వా పురుషో యది |  
 ఆపదం ప్రాప్య ముచ్యేత బద్ధో ముచ్యేత బంధనాత్ || 3-77 ||

ఏతద్ బ్రహ్మ దదౌ పూర్వం శక్రాయ సుమహాత్మనే |  
 శక్రాచ్చ నారదః ప్రాప్తః ధామ్యస్తు తదనంతరమ్ |  
 ధామ్యాద్ యుధిష్ఠిరః ప్రాప్య సర్వాన్ కామానవాప్తవాన్ || 3-78 ||

సంగ్రామే చ జయేన్నిత్యం విపులం చాఘ్నయాద్ వసు |  
 ముచ్యతే సర్వపాపేభ్యః సూర్యలోకం స గచ్ఛతి || 3-79 ||

వైశంపాయన ఉవాచ ।

లబ్ధ్వా వరం తు కౌంతేయః జలాదుత్తీర్య ధర్మవిత్ |  
 జగ్రాహ పాదౌ ధామ్యస్య భ్రాత్రాంశ్చ పరిషస్వజే || 3-80 ||

ద్రౌపద్యా సహ సంగమ్య వంద్యమానస్తయా ప్రభుః |  
 మహానసే తదానీం తు సాధయామాప పాండవః || 3-81 ||

సంస్కృతం ప్రసవం యాతి స్వల్పమన్నం చతుర్విధమ్ |  
 అక్షయ్యం వర్ధతే చాన్నం తేన భోజయతే ద్విజాన్ || 3-82 ||

భుక్తవత్సు చ విప్రేషు భోజయిత్వానుజానపి |  
 శేషం విఘనసంజ్ఞం తు పశ్చాద్ భుంక్తే యుధిష్ఠిరః || 3-83 ||

యుధిష్ఠరం భోజయిత్వా శేషమశ్నాతి పార్షతి |  
 ద్రౌపద్యాం భుజ్యమానాయాం తదన్నం క్షయమేతి చ |  
 ఏవం దివాకరాత్ ప్రాప్య దివాకరసమ ప్రభః || 3-84 ||

కామాన్ మనోఽభిలషితాన్ బ్రాహ్మణేభ్యోఽదదాత్ ప్రభుః |  
పురోహితపురోగాశ్చ తిథినక్షత్రపర్వసు |

యజ్ఞియార్థాః ప్రవర్తంతే విధిమంత్రప్రమాణతః || 3-85 ||

తతః కృతస్వస్త్వయనాః ధామ్యేన సహ పాండవాః |

ద్విజసంఘైః పరివృతాః ప్రయయుః కామ్యకం వనమ్ || 3-86 ||

ఇతి శ్రీమన్మహాభారతే వనపర్వణి అరణ్యపర్వణి కామ్యకవన ప్రవేశే  
తృతీయోఽధ్యాయః || 3 ||



## శ్రీవేంకటేశ్వరస్వామి వారి గోవిందనామావళి



### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ |  
తత్పర్వం క్షమ్యతాం దేవ నారాయణ నమోఽస్తుతే ||

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః |  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ||

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ |  
కరోమి యద్యత్సకలం పరస్మై నారాయణాయేతి సమర్పయామి ||

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ |  
శ్రీవేంకటనివాసాయ శ్రీనివాసాయ మంగళమ్ ||

